



لستہیل الموعظ



لستہیل الموعظ
از مولانا انوار اختم صاحب جو مرد ہمیں اللہ

رمضان کا خالص کھانا

بعد نظر صلاحی : حضرت ہم الامم مجدد فیصلہ مولانا شاہ
محمد اشرف علی صاحب مخانوی
لورڈ اسٹر مرقہ

اس سیل الموعظ متعلق حضرت ہم الامم کا ارشاد
اخیر کا مشورہ ہے کہ مشین بہشتی زیور کے کوئی گھر اس سے خالی نہ رہنا چاہیے اس کا
نفع گھروں کی درتی پس بہت جلد انکھوں سے نظر آجاتے گا۔ ان شماں اللہ تعالیٰ

نیز ستری: یادگار حانقاہ امدادیہ اشراقیہ پوسٹ بن نمبر: 2074 جامع تجسسیہ
بال مقابل پیارہ شاہراہ قابو عظام، لاہور۔ پوسٹ کوڈ نمبر: 54000
042 - 6373310 54000
042 - 6370371



ناشر: انجمن احیاء السنّۃ (رجسٹری)

نفیز آباد، باغ پتھر، لاہور۔ پوسٹ کوڈ نمبر: 54920
042-6551774-042-6861584

جوہاں کی حرث کی بخشی

رکھا عیشہ نظر میں دو با تپس

اے دو عالم کی خیس کے طالب ڈ

طبع غالب نہ عقل پر ہو کجھی

اور نہ ہو عقل شرع پر غالب ڈ

تسهيل الموعظ



حیکم الامّت مجید ملّی دین لانا
شاہ محمد اشرف عسکری تھانوی صاحب
نور اللہ مرقتہ

ناشر:

نجم حیاۃ الرحمۃ نفیر آباد - باغبان پورہ - لاہور پوسٹ کوڈ: 54920
فون :- 6551774

Mobile: 0300-9489624 E-mail: dramuqueem@yahoo.com



159

| | |
|-------------|---|
| نام کتاب | تمیل الموعظ |
| عنوان و عرض | رمضان کا خالص رکھنا |
| واعظ | حضرت مسیح دلملح لانا شاہ محمد اشرف علی تھانوی صاحب توران شریف قدہ |
| تمیل | مولانا انوار الحنفی صاحب احمد وہی رحمۃ اللہ تعالیٰ علیہ |
| کتابت | محمد علی زلہڈ لاهور |

ملنے کے پتے

لہریج کی ترسیل بذریعہ ذاکر صرف ان یہوں سے ہوتی ہے۔

انجمان احیاء اسلام

نفر آباد ۵۴۹۲۰ لاہور

پوسٹ کوڈ نمبر: 54920 فہنٹ: 2074

یادگار خانقاہ امدادیہ اشرفیہ

باجھ چھنچ قریب بال مقابل چڑی گمراہ شاہراہ قریب جام، لاہور پوسٹ کوڈ نمبر:

042 - 6373310 فہنٹ: 54000 پوسٹ کوڈ نمبر: 6551774

E-mail: khanqahilhr@hotmail.com

ڈاکٹر مولانا شاہزادہ مخدوم محمد اختر صاحب طبلہ راہنماء

32- راپٹھٹ بیک انپر آباد، پشاپور لاہور پوسٹ کوڈ نمبر: 54920 فہنٹ: 6551774


Mob: 0300-0321-0334-0313-9489624 ،



فہرست

- روزہ میں بُرے کام کرنے کیسے ہیں ————— ۵
- رمضان کے مہینے میں جو عبادت کر لی جاتی ہے اسکا اثر تمام سال رہتا ہے ————— ۶
- جھوٹ ————— ۷
- غایبت ————— ۸
- غلطی ان لوگوں کی جو کہتے ہیں کہ رزق حلال نہیں ملتا ————— ۹
- نفس کی کم تہی کا عملہ علاج ————— ۱۱
- رزق میں برکت کے معنی ————— ۱۲
- ایک شخص کے مسجد بنوانے کی حکایت ————— ۱۲
- اہل تعالیٰ کی خوش نودی تمام دنیا کی چیزوں سے ہزار درجہ بہتر ہے ————— ۱۲
- ہماری نماز کی حالت ————— ۱۳
- جیسی ہماری نماز ہے اس پر سزا ہی نہ ہو تو ہری رحمت ہے ————— ۱۴
- تراویح میں جو خرابیاں کر رکھی ہیں ان کا بیان ————— ۱۶
- شبینے میں جو خرابیاں کر رکھی ہیں ان کا بیان ————— ۱۷
- غیر عورتوں کو قرآن شریف تراویح میں سُننا نبُراٰتی سے خالی نہیں ————— ۱۹
- مُردہ کی قبر پر اجرت دے کر قرآن شریف پڑھوانا حرام ہے ————— ۱۹

- ایک طالب علم کی حکایت ۲۰
حافظوں کی نیت کس وجہ سے بگڑی اور کس وجہ سے عبادت پر اجرت
لینی شروع کر دی ۲۱
- ختم کے دن زیادہ چراغ جلانے میں کیا کیا خرابیاں ہیں ۲۲
رونق دین کی دین ہی سے ہوتی ہے اور حضرت عمرؓ اللہ تعالیٰ عنہ کا قصہ
فضول خرچی کسے کہتے ہیں ۲۳
- ختم کے دن مٹھانی بانٹنے میں کیا کیا خرابیاں ہیں ۲۴
مسجدوں کو پختہ بنانا اچھا ہے اور ان کو سجنام مناسب نہیں ۲۵
- ختم کی مٹھانی میں نیتیں خراب ہونے کی پہچان ۲۶
عید کی رات میں روزہ کی نیت سے نہ کھانا بُرعت ہے ۲۷
- عید کے دن سویاں ضروری سمجھ کر پکانا بُرعت ہے ۲۸
رسم کے طریقہ سے ہدیہ دینے سے محبت نہیں بڑھتی بلکہ اور رنجش ہو
جاتی ہے ۲۹
- عید کے دن جو ہدیہ بھیجے جاتے ہیں وہ صل میں قرض کے طور پر دیتے ہیں ۳۰
سارے وعظ کا خلاصہ ۳۱



رمضان کا خالص رکھنا

منتخب از تطییر رمضان فی عظا و لذات عبادت جلد دوم

الْحَمْدُ لِلّٰهِ نَحْمَدُهُ وَنَسْتَعِينُهُ وَنَسْتَغْفِرُهُ وَنَؤْمِنُ بِهِ
وَنَتَوَكّلُ عَلَيْهِ وَنَعُوذُ بِاللّٰهِ مِنْ شُرُورِ أَنفُسِنَا وَمِنْ سَيِّئَاتِ
أَعْمَالِنَا مَنْ يَهْدِإِلَّا اللّٰهُ فَلَا مُضِلَّ لَهُ وَمَنْ يُضَلِّلُ إِلَّا فَلَاهٌ دَادِيَ
لَهُ وَنَشَهِدُ أَنَّ لَا إِلَهَ إِلَّا اللّٰهُ وَحْدَهُ لَا شَرِيكَ لَهُ وَنَشَهِدُ أَنَّ
سَيِّدَنَا وَمَوْلَانَا مُحَمَّدًا أَعْبُدُهُ وَرَسُولَهُ صَلَّى اللّٰهُ تَعَالٰى عَلَيْهِ
وَعَلَى أَهْلِهِ وَاصْحَابِهِ وَبَارَكَ وَسَلَّمَ تَسْلِيمًا كَثِيرًا كَثِيرًا - أَمَّا بَعْدُ

چونکہ رمضان شریف کا زمانہ نزدیک آگیا ہے اس لیے مناسب ہے کہ اس کے
پچھے حکم بیان کر دیتے جائیں۔ یہ تو سب کو معلوم ہے کہ روزہ فرض ہے اس کے تو بیان کرنے
کی ضرورت نہیں اور ایسے ہی تراویح کو بھی سب لوگ جانتے ہیں کہ ضروری ہے اس
کے بھی بیان کرنے کی حاجت نہیں ۔

روزہ میں بُرے کام کرنے کیسے ہیں

ہاں اسات کے بیان
کرنے کی ضرورت ہے

کہ بعض لوگوں نے اس مہینہ میں کچھ بری باتیں بڑھا رکھی ہیں اور وہ اس کی یہ ہے کہ ان
لوگوں کو یا بالکل علم نہیں یا ہے تو مگر کم ہے یا جانتے بھی ہیں مگر احتیاط نہیں کرتے بڑے

تعجب کی بات ہے کہ اس مہینہ میں بھی بُرے کاموں سے نہیں رکتے سوچتے نہیں کہ اللہ تعالیٰ نے تو اس مہینہ میں ان چیزوں کو بھی حرام کر دیا جو پہلے حلال تھیں پھر ہو چکریں پہلے ہی سے حرام ہیں وہ کس قدر زیادہ حرام ہو گئی ہوں گی۔ اللہ تعالیٰ نے تو روزہ رکھنے کی وجہ یہ بتائی ہے کہ لَعَلَكُمْ تَتَقَوَّنَ روزہ اس واسطے ہے کہ تم پر ہیزگار ہو جاؤ اب ہر شخص سوچ لے کہ رمضان میں پہلے سے کتنا زیادہ پر ہیزگار ہو گیا۔ پہلے کی حالت میں اور اب کی حالت میں کتنا فرق ہوا۔ بُرگاہی کو چھوڑ دیا یا نہیں۔ غیبت سے یعنی کسی کو پیٹھ پیچھے برکت سے رُکایا نہیں مگر دیکھا جاتا ہے کہ کوئی بات بھی نہیں چھوڑی دونوں حالتیں ایک ہی یہ کسی بات میں کچھ کمی نہیں ہوتی۔ بس فقط ایک کام یا کام کیا کہ کھانا کھانے کے وقت بدلتے ہیں۔ کچھ کھانے میں کمی بھی نہیں کی جتنا پہلے کھاتے تھے اتنا ہی رمضان میں بھی کھاتے ہیں غرض کہ اللہ تعالیٰ نے تو روزہ اس واسطے ہم پر فرض کیا تھا کہ بُراتیاں کم ہو جائیں مگر لوگوں نے پچھلی بھی کم نہیں۔ اللہ والے تو کھانا بھی اس مہینہ میں پہلے سے کم کھاتے ہیں اور بعض تو فقط اتنا ہی کھاتے ہیں کہ اس سے زندگی باقی رہے اور اس سے زیادہ نہیں کھاتے انہوں نے سوچ یا کہ ہمیشہ اچھی طرح کھایا ایک مہینہ عبادت ہی کے واسطے سی اسی وجہ سے تو انہوں نے کچھ حاصل بھی کر لیا غرض کہ ان لوگوں نے کھانے میں بھی کمی کر دی مگر یہ بات خود ری نہیں ایک ثواب کا کام ہے اس کو وہی لوگ کر سکتے ہیں جو پڑے دیندار ہیں یہ شخص سے نہیں ہو سکتا۔ مگر گناہ تو چھوڑ دو۔ نیر کھانا اگر پہلے کے برابر ہی کھاؤ تو جائز نہیں مگر گناہ تو کسی طرح جائز نہیں لیکن ہماری حالت یہ ہے کہ دن بھر گناہوں میں گھرے رہتے ہیں بلکہ بعضے تو رمضان میں اور زیادہ گناہ کرنے لگتے ہیں۔ آئی کو دیکھ کر بحث کر صحیح کی نماز اس مہینہ میں پہلے وقت پر ہوتی ہے یا نہیں سو کہیں بھی نہیں ہوتی اس نماز کو تو وقت سے دیر کر کے پڑھنے کی

عادت ہو گئی ہے۔ بستیروں کی تو قضاہوتی ہے اور قضاہ بھی ہو تو آتنی دیر تو ضرور ہی جاتی ہے کہ جس سے جماعت رہ جاتی ہے۔ خوش ہیں کہ ہم نے روزہ رکھ لیا بلطف عجب ہے کہ نماز کو چھوڑ دیا جلا فقط روزہ اس کے لیے کیسے کافی ہو سکتا ہے۔ اللہ تعالیٰ نے تو اپنی بخشش کو اس قدر بڑھا دیا کہ دس گناہوں اور دینے کا وعدہ فرما لیا اور ہم اس قدر گناہ کرتے ہیں کیونکیوں کو دس گناہ کر دینے پر بھی ہمارے گناہ ہی زیادہ رہتے ہیں۔ چاہیے تو یہ تھا کہ نیکیاں بڑھی رہتیں اور اس کو بھی اگر جانے دیجئے تو برا بر تو رہتیں کیونکہ اس حالت میں بھی ان کے ہیاں نیکیاں ہی زیادہ بھی جاتیں۔ اس لیے کہ ان کی مہربانی ان کے غصہ سے بہت بڑھی ہوئی ہے تو جب بُرا تیاں اور بھلائیاں دونوں برابر ہوں گی تب بھی رحمت کے زیادہ ہونے کی وجہ سے بھلائیوں ہی پر نظر کریں گے اور جب ہماری یہ حالت ہے کہ وہ تو ایک نیکی کو دس نیکیاں بنادیتے ہیں اور پچھلی ہمارے گناہ ہی بڑھے رہتے ہیں تو پھر ہمارا کیا حال ہونا ہے اچھا اس کو بھی جانتے دیجئے اگر ہمیشہ ہم گناہوں کو گھٹانیں سکتے تو رمضان میں تو ایکار لیا جائے

رمضان کے مہینے میں جو عادات کئے لی جاتی ہو اسکی آثر تمام سال رہتا ہے

تجھہ سے معلوم ہوا ہے کہ عادات کا اثر اس کے بعد گیارہ مہینہ تک ہتا ہے جو کوئی رمضان میں نیکی طبیعت پر زور دے کر بھی کر لیتا ہے تو اس کے بعد آسانی سے نیکی کر سکتا ہے اور جو کوئی رمضان میں کسی گناہ سے بچا رہے تو تمام سال آسانی سے اس سے بچ سکتا ہے اور اس مہینے میں گناہ چھوڑنے کے مشکل نہیں کیونکہ حدیث شریف میں ہے کہ شیطان قید کر دیتے جاتے ہیں۔ پس جب شیطان قید کر دینے جاتے ہیں۔ پس جب شیطان قید ہو گئے تو گناہ آپ ہی کم ہو جاتیں گے اور ان کا چھوڑ دینا انسان ہو جائے گا۔ کیونکہ گناہ کی رغبت دلانے

والی دو چینیز ہیں ایک تو شیطان دوسرا نفس۔ پس شیطان تو قید کر دیتے گئے اب صرف ایک نفس گناہوں کی طرف رغبت دلانے والا رہ گیا پس ایک کروکی لینا آسان ہے پہلے کی طرح رمضان میں دونوں کے روکنے کی مشقت نہیں اٹھانی پڑے گی۔ اس ایک مہینہ میں میکلیفٹ اٹھائیں کوئی بڑی بات نہیں اور جب اس مہینہ میں گناہ چھوڑ رے کھو گے تو پھر تمام سال بچا رہنا آپ ہی آسان ہو جاتے گا۔ غرض اس مہینہ میں ہر عرضو گونہ سے بچایا جاوے۔

جھوٹ

ایک زبان ہی کے میں گناہ ہیں جیسا کہ امام غزالی رحمۃ اللہ علیہ نے لکھا ہے۔ ایک ان میں سے جھوٹ بھی ہے۔ جس کو لوگوں نے ایسا بنا رکھا ہے جیسے ماں کا دودھ ہوتا ہے کہ اس سے کوئی بچا ہوا نہیں ہوتا اور جھوٹ وہ چیز ہے کہ کسی کے نزدیک بھی جائز نہیں اور پھر اس کو مسلمان کیسا مزہ دار سمجھتے ہیں حالانکہ جھوٹ کے ذریعے گاؤ ہو جانے سے بھی گناہ ہو جاتا ہے۔ یہاں تک کہ صحابیہ رضی اللہ عنہا نے ایک پچھے سے بہلانے کے طور پر یوں کہا کہ لے یہاں آؤ چیز دیں گے تو جناب رسول اللہ صلی اللہ علیہ وسلم نے فرمایا اگر وہ آجائے تو کیا چیز دو گی۔ انہوں نے کھایا کہ یہ جو ہے میرے ہاتھ میں۔ فرمایا اگر تمہاری نیت کچھ دینے کی نہ ہوتی تو یہ گناہ لکھا جاتا۔ دیکھا اپنے جھوٹ ایسی بُری چیز ہے۔ خیر یہ تو بڑے لوگوں کی باتیں ہیں اگر اس سے نہ بچ سکتے تو جکھم کھلا جھوٹ ہے اس سے تو بچنا چاہیے اور پھر خاص کر روزہ میں دوسرا گناہ زبان کا یہ ہے کہ لوگوں کے پیٹھ پیچھے ان کی ایسی باتیں کرے جن سے وہ بُرا مانیں اسے غمیت کرنے ہیں۔ لوگ یوں کہا کرتے ہیں کہ میاں ہم تو اس کے منہ پر کمدیں۔ اجی اگر منہ پر عیوب نکالو گے تو کوں سا چھا کر وہ

غلبت

ہاں اتنی بات ہے کہ اگر منہ پر کوئے تو بدلائی پاؤ گے۔ شوخی میں برا کہ لے گا یا اپنے سے اس وجہ کو مٹا دے گا۔ پچھے بڑا فیکر کرنا تو دھوکے سے مارنا ہے۔ یاد رکھو جیسا کہ دوسروں کے مال کی قدر اور عزت ہے ایسی ہی بلکہ اس سے زیادہ آبرد کی عزت ہے۔ دھیونا جب آبرد پر بنتی ہے تو مال توکیا پچھرے ہے جان تنک کی پرواہ نہیں رہتی توجب دوسروں کے مال ہی پر ہاتھ ڈالنا جائز نہیں تو آبرد پر ہاتھ ڈالنا یکسے جائز ہو سکتا ہے مگر غیبت ایسی چیلگتی ہے کہ باقتوں میں علوم بھی نہیں جو تاکہ غیبت جو گئی یا نہیں اس سے بچنے کی ترکیب تو بس ہی ہے کہ کسی کا بھلانا یا برکچھ بھی ذکر نہ کیا جاتے کیونکہ بھلانی کا ذکر بھی اگر کرو گے تو شیطان دوسروں کی بڑائی تک پہنچا دیتا ہے اور کہنے والا بھتھا ہے کہ میں بھلانی کا ذکر کر رہا ہوں حالانکہ بڑائی کے مل جانے سے وہ بھلانی کری بے کری برابر ہو گئی۔ اب حضرت آپ کو تو اپنے ہی کام بھتیرے میں پہلے ان کو پورا کیجئے آپ کو دوسروں کی کیا ٹرمی اور گناہ ہونے کے سواتے غیبت میں کچھ مزہ بھی تو نہیں اور دنیا میں بھی نقصان ہے کیونکہ جب دوسرا آدمی سننے کا تو عادوت پیدا ہو جاوے کی پھر آپ خود کچھ لیجئے کہ اس کا کیا اثر ہو گا۔ اسی طرح زبان کے بہت گناہ ہیں سب سے بچنا ضروری ہے اور یہی گناہ روزہ کے ساتھ خاص ہے کہ حرام مال سے روزہ افطار کیا جاوے۔ بڑی تعجب کی بات ہے خیال تو کیجئے کہ اس مہینے میں حلال کھانا بھی ایک وقت میں حرام ہو گیا پھر یہ کوئی عقل کی بات ہے کہ دن بھر تو اسے لوگ چھوڑ رہیں اور شام کو حرام سے اخفار کریں۔

غلطی ان لوگوں کی جو کہتے ہیں کہ رزق حلال نہیں ملتا

صل میں
بات یہ

ہے کہ بعض لوگوں نے خطب میں ڈال دیا ہے یوں کہتے ہیں کہ رزق حلال تو پایا نہیں جاتا سو اسے اس کے کو دریا میں مچھلی شکار کر کے کھانی جاوے یا سبزی کھا کر یا لگاس چرکر پیٹ بھر لیا جاوے

اور اس کے بارہ میں کچھ قصہ شہور کیے ہیں۔ وہ ایک بزرگ کا قسمہ بیان کرتے ہیں کہ ان کا بیل لڑتے لڑتے دوسرے کے کھیت میں چلا گیا۔ تو انہوں نے اس کھیت کا غلمہ کھانا چھوڑ دیا نہ معلوم دوسرے کے کھیت کی مٹی جو میرے بیل کے کھڑیں لگ کر بلا اجازت چل آئیں کون سے دانہ میں شامل ہو گئی۔ اگر یہ قسمہ سچا ہے تو وہ ان کا حال تھا اس کی وجہ سے وہ مجبور تھے دوسرے پر ایسا کرنا ضروری نہیں۔ اگر خود لپٹے اختیار سے ایسا کرے تو یہ قوے کا ہیضہ ہے جب لئن شب کو بھی حرام میں داخل بھجا جاتے گا اور ظاہر ہے کہ اس سے بچنا مشکل ہے تو گمان یہ ہو گا کہ حرام سے بچنا مشکل ہے تو پھر یہ کہنا پڑے گا کہ سب کے سب حرام میں بچنے ہوتے ہیں اور حلال کو باکل چھوڑ کھلانے میں کتنا ہوں کیا سب ہولی حرام کھاتے ہیں۔ ایک بزرگ تھے مولانا منظفر حسین صاحب رحمۃ اللہ علیہ ان کی یہ حالت تھی کہ اگر کوئی ان کو حرام مال جو کے سے بھی کھلادیتا تھا تو قہ ہو جایا کرتی تھی لیکن پھر بھی وہ دونوں وقت کھانا کھاتے تھے اس سے صاف معلوم ہوتا ہے کہ علال بھی دنیا میں ضرور ہے ورنہ وہ کیا کھاتے تھے اور اگر حرام ہی کھاتے تھے تو طبیعت کو حرام سے یہ نفرت نہیں ہو سکتی تھی تو پھر کہنا پڑے گا کہ یہ شرط ہی کیا کرتے ہوں گے اور اس کا غلط ہونا ظاہر ہے۔ غرض دنیا میں حلال بھی ہے حرام بھی ہے اگر مسئلہ پوچھتے رہیں تو سب معلوم ہو جائیں مگر لوگ پوچھتے ہی نہیں اور اسی کا سارا فساد بھی ہے کہ لوگوں نے پوچھنا چھوڑ دیا جو بھی میں آیا کرتے رہے یہاں تک کہ اس کی عادت ہو گئی اب جو کسی نے حرام چیز سے منع کیا تو اس کا چھوڑنا نہایت دشوار معلوم ہوا۔ بس کہیدیا کہ میاں یہ لوگ تو خواہ مخواہ بھی حلال کو حرام ہی کہا کرتے ہیں۔ ان کی تو غرض یہی ہے کہ ماں بڑھے اور سماں مالدار نہ ہوں۔ بس ہوتے ہوتے یہ ذہن میں جنم گیا کہ ان کے یہاں تو سب چیز حرام ہی ہے حلال کوئی پیشہ بھی نہیں اور اس سے حلال چیزوں کو بھی حرام ہی سمجھنے لگے اور خوف سے

مولیوں کے پاس جان چھوڑ دیا کہ دیکھنا پا ہے ہمارے کس معاملہ کو حرام بتا دیں اور یہ نیال کر لیا کہ اگر کسی معاملہ کو حلال بھی بتائیں گے تو وہ ہماری خاطر ہی سے کہ دیں گے اور ہو گا تو وہ حرام ہی کیونکہ حلال کا تو پتہ نہیں سو یہ خیال بالکل غلط ہے جس کو مولوی حلال بتا دیں وہ اللہ کے نزدیک حلال ہے اور جس کو حرام بتا دیں وہ اللہ کے نزدیک حرام ہے۔ شیطان کے بہت جال ہیں ان میں سے ایک یہ بھی ہے کہ وہ سو سڑالتا ہے کہ یہ سب حرام ہے۔ پھر بعض لوگ حرام حلال میں خواہ خواہ شرک کے حلال کو بھی چھوڑ دیتے ہیں لہجہ اس میں شہبہ ہوتا ہے تو چھوڑ ہی دوچا ہے مولوی کتنا کہیں کہ یہ حلال ہے خیال تو کرو کہ وہ کوئی ظالم نہیں ہیں کہ ناجائز کو جائز بتا کر خواہ خواہ تم کو گناہ میں ڈال دیں وہ جائز ہو گا جب ہی تو وہ تم کو بھی جائز بتلاتے ہیں اور یہ خیال مت کرو کہ حلال موجود ہی نہیں۔ مولویوں سے پوچھتے رہا کہ پھر جس بات سے وہ منع کیا کریں اسے ہم تک کر کے چھوڑ دیا کرو۔

نفس کی کمی کی تتم کا عملہ علاج

اگر نفس کی کمی کرے تو اسے یہ بجاو کر دنیا کے بادشاہوں کی تو فرمانبرداری تو کرتا ہے پھر جو سب سے بڑا بادشاہ ہے اس کی تابعداری کیسے نہ کرے گا اس کے حکم کو تو خضور ہی مانا چاہیے اور جب تم خود اپنی بہت ضبط کر لو گے تو دوسرا سے لوگ بھی تم کو اس سے نہ روکیں گے لوگ تو سب مان جاتے ہیں آدمی پکا چاہیے اور خود اللہ تعالیٰ ایسے سامان کر دیتے ہیں جس سے ان کے ہمبوں پر چلنے انسان ہو جاتا ہے۔ خیال کر لیجئے کہ حاکم جب کسی کو مشکل کام کا حکم دیتا ہے تو خود اس کی مدد بھی کیا کرتا ہے۔ خلاصہ یہ کہ دل کو ضبط کر لو اور پکا ارادہ کر لو کہ ہم کوئی کام بلا پوچھنے نہ کریں گے۔ ہاں اس پوچھنے سے بعض باتیں ناجائز بھی نکلیں گی جس سے آمدی کم ہو جاتے گی مگر اس سے گھبرا نہ مت کیونکہ اس کم میں ہی برکت ہو گی جب چاہو آزمalo۔

رُزق میں برکت کے معنی

اور برکت ہونے کے یعنی نہیں کہ تھوڑی چیز۔
زیادہ ہو جاتی ہے کہ بازار سے تو لاتے ایک من

اور گھر پر آ کر اترے دو من۔ اگرچہ کبھی ایسا بھی ہو جاتا ہے۔

ایک شخص کے مسجد بنوانے کی حکایت

ایک صحی شخص نے مجھ سے بیان
کیا کہ وہ مسجد بنوالتے تھے اور

ایک تھیلی میں روپیہ رکھتے تھے اور کام انہوں نے شروع کر دیا تھا۔ جب ضرورت ہوتی ہی
تھیلی میں سے ہاتھ ڈال کر نکال لاتے یہاں تک کہ سب کام بن گیا حساب جو لگایا تو جتنا روپیہ
خاس سے کم نہیں ہوا۔ لیکن یہ بہت کم ہوتا ہے۔ زیادہ تو برکت کی یہ صورت ہوتی ہے کہ جو
پچھے تمہاری آمد فی ہے وہ سب تمہارے خرچ میں آتے ہے کہا خرچ نہ ہو نہ بیماری میں خرچ ہو
نہ فضول خرچیوں میں نہ فضول مقدموں میں۔ نہ بے کاٹ کلکفت کی چیزوں میں خراب ہو۔ جو پچھے
بھی تمہاری آمد فی ہو وہ تمہاری ہی ذات پر خرچ ہو ایسی تھوڑی آمد فی اس زیادہ آمد فی سے اچھی
ہے کہ تمہارے اوپر خرچ نہ ہو۔

اللہ تعالیٰ کی خوشنودی تمام دنیا کی چیزوں سے ہزار درجہ بہتر ہے

اور آخر میں میں کہتا ہوں کہ برکت بھی نہیں خود اللہ تعالیٰ کی خوشنودی ہی کیا کچھ کم ہے اس کے
سامنے تو تمام دنیا کی چیزوں کی کچھ بھی حقیقت نہیں۔ ابھی اللہ تعالیٰ میں پھر کیا حقیقت ہے کسی
چیز کی۔ ماں و دولت کے مقابلہ میں کیا اللہ تعالیٰ کی کچھ عزت نہیں سمجھتے ہو دنیا کے بادشاہوں کی
رضامندی کے واسطے کتنے کتنے سفر کرتے ہو اور کیا کیا خرچ کرنا پڑتا ہے تب کہیں وہ رضامند
ہوتے ہیں اور وہ بھی تھوڑی دیر کے لیے کیونکہ ذرا سی بات پر بگڑ جاتے ہیں اور اللہ تعالیٰ ایسے

مہربان ہیں کہ فرماتے ہیں کہ ہم شکر کرنے والے ہیں۔ اس لفظ کو ذرا خیال تو کیجئے اگر کوئی شخص بادشاہ کے سامنے کوئی چیز لے جاتے اور بادشاہ اس کی منظوری یا نامنظوری کچھ ظاہر نہ کرے مگر ہاں اس میں کوئی عیب بھی نہ نکالے اور صرف اپنے خرچ پر حکم دیدے کہ اسے رکھ لو تو لے جانے والے کے دماغ آسمان پر پہنچ جاویں گے اور سننا تا پھر سے گاہک بادشاہ نے ہمارا ہدیہ رکھ لیا اور اللہ تعالیٰ کو دیکھتے کہ ہم ان کے یہاں اپنے عمل لے جاتے ہیں اور وہ ان پر شکر کرتے ہیں اور تعریف کرتے ہیں اور پھر یہ بھی دیکھتے کہ ہمارے عمل ہیں کس قابل۔ ایک نماز بھی کوئے لیجئے کہ کھڑے تو ہوتے ہیں احمد تعالیٰ سے باتیں کرنے کو اور دل ہی دل میں تمام جہاں سے باتیں کرنے لگتے ہیں۔ کہیں کسی چیز کا خیال ہے کہیں کسی چیز کا دھیان ہے۔

ہماری نماز کی حالت

ہماری حالت یہی ہے کہ ایک بادشاہ نے صرف اپنی مہربانی سے اپنے غلام کو دربار میں آنے کی اجازت دی اور جب خود نہ آیا تو پکڑوا کر بلوایا اور جب پکڑے ہوتے دربار میں پہنچ تو بادشاہ نے مہربانی کی او محبت سے باتیں کیں تاکہ ساری رعایا میں اس کی عزت ہو جاوے بس ہماری بھی یہی حالت ہے کہ وہ زبردستی اپنے دربار میں ہمیں بلاستے ہیں صرف ہمارے نفع کے لیے ان کا کچھ نفع نہیں اور جب دربار میں پہنچے تو کیا کیا کہ پہنچتے ہی تو منہ پھیر کر کھڑے ہو گئے اور کافلوں میں انگلیاں دے لیں مگر بادشاہ تو ایسا مہربان ہے کہ اس پر بھی خفایہ نہیں ہوتا بلکہ اپنے خادموں کو حکم دیتا ہے کہ اس بے وقوف کی انگلیاں کافلوں سے نکال دو بلکہ ہاتھ باندرو کہ پھر انگلیاں کافلوں میں نہ فرے کے اور منہ اس کا ہماری طرف کرو اور بادشاہ جلدی سے مہربانی کے ساتھ باتیں کرنے لگے تاکہ ایک دفعہ اس کے کان میں پڑ جائیں مگر یہ تو قسم کا کمر چلے ہیں کہ الٹا ہی کریں گے بس انھوں نے چھٹ سے پھر انگلیاں کافلوں کی طرف پڑھائیں مگر ہاتھ بند ہے ہوتے تھے۔ اس وجہ سے مجبور

ہو گئے مگر انہیں یہ خوف لگا جو اتحاد کیمیں محبوب کا کلام کان میں نہ پڑ جاتے اس لیے اس جگہ سے بھاگ کر گھوڑوں کے بندھنے کی جگہ جا پہنچے اور وہاں گھوڑے کے پاس چھپ گئے وہاں آدمی پکڑنے کے لیے پہنچا تو آپ وہاں سے نکل کر گدھے کے پاس چھپ گئے ایک گھنٹہ مہر میں حالت رہی کہ یہ بھاگا کیے اور بادشاہ کے نوکر بلکہ خود بادشاہ ان کے پیچے پھر کیا مگر یہ اپنی نالائقی سے نہ باز آتے۔

جلسی ہماری نماز ہے اس پر سزا ہی نہ ہو تو ہری جمدی

اب تپ بتلائیے کہ شیخ کسی سزا کے لائق ہے یا اب بھی بادشاہ کو اس پر حرج آنا چاہیے اس کی تو یہ سزا تھی کہ جب پہلی بھی مرتبہ اس نے نالائقی کی تھی اسی وقت اس کو محروم بنا کر دربار سے نکال دیتے اور بھی دربار میں آئنے کی اس کو اجازت نہ ہوتی اور بادشاہ کی ہٹک کرنے کی سزادی جاتی۔ بس اب ہم دیکھ لیں کہ ہماری تو اس علام کی سی حالت ہے اور افتد تعالیٰ کو ہمارے ساتھ کسی مہربانی کا برداشت ہے ان کی طرف سے تو حاضری کی ہر وقت اجازت ہے جب بھی چاہے نفل نماز پڑھو سو اسے دو تین وقت کے کہ ان میں تو اجازت نہیں جیسے کہ سورج نکلنے کے وقت اور میل اس کے باقی سب وقتوں میں اجازت ہے مگر یہیں توفیق نہیں ہوتی کہ اس اجازت کو غیرمت بھیں یہاں تک پکڑ کر بلانے کی نوبت پہنچی۔ یعنی فرض نماز کا وقت آیا۔ ہم تب بھی کہاں کے ساتھ گرتے پڑتے پہنچے، بُرا جھلا و ضنوکیا اور مجبوری سے نماز کی نیت کی یعنی سامنے باتیں کرنے کو کھڑے ہوتے ہی ایسا منہ پچھی کہ کچھ خبر نہیں رہی صرف زبان سے لفظ پڑھ رہے ہیں وہ کوہ دینے کے واسطے بادشاہ کی تعریف کر رہے ہیں۔ یعنی سُبْحَانَ اللَّهِِ پُرَّحَا۔ افتد تعالیٰ نے اس منہ پھر نے پر نظر کی اور باتیں کرفی شروع کیں۔ احمد شریف کی ہر آیت پر جواب

دینا شروع کیا جیسے کہ حدیث میں آیا ہے ہمارے کان میں جو ذرا سی بھنک ان کے جواب کی پڑی تو یہے بھاگ کے کم سید ہے گھر آکر دم لیا کبھی بیوی کے پاس کبھی بچوں کے پاس کبھی مکان میں پھرائی کبھی کہیں کا خیال کبھی کہیں کاغذ یعنی مسخر اپن کرتے رہے یہاں تک کہ بڑی مشکل سے دربار کی حاضری ختم تک پہنچی۔ معنی سلام پھیرا کہ بڑی خیر ہوتی کہ با دشہ کی ہم کلامی سے بچ گئے جانے وہ کاش کھاتا یا کیا کرتا مگر یہ خبر نہیں کہ ہم کلامی ہو جاتی تو یہاں کچھ ملتا صاحب جو اب ان گستاخیوں بھری ہوئی نماز سے ہم کو وہی سزا ملنی چاہئے جو اس غلام کو ملنی چاہئے تھی کہ اگر ایک فتح بھی ہم ایسی نماز پڑھتے تو بھی افلاطعلہ کے یہاں ہم کو گھسنے نہ دیا جاتا اور دربار سے بسلکتے ہی فرما حکم جاری ہو جاتا کہ اس کو بھیش کے واسطے جیل خانہ بھیج دو مگر اب ان کی مہربانی کو دیکھتے کہ حکم فرمایا تو فرمایا کہ کان سعیکمہ مسئلکوڑا کہ اس نے بہت چھی طرح کام کیا۔ ہمارے لیے مر جانے کی بات ہے جیسا کہ ہم نے اچھا کام کیا ہے اسے تو ہمارا دل ہی خوب جانتا ہے ہے اور جو لوگ وہاں حاضر تھے انہوں نے ہمارے کام کو دیکھا تھا ان کے سامنے ہماری شرم رکھنے کے واسطے فرماتے ہیں کہ ان کی بُرا تیوں کو ہم بیکیوں سے بدلتے ہیں۔ یہے وقوف ہے گواں نے کتنی ہی گستاخیاں کیں مگر ہم اس آنے کو بھی حاضری میں لکھ لیتے ہیں اور اس کی وہی عزت کی جاتی ہے جو تمیز کے ساتھ آنے والے کی جاتی ہے۔ اب فرمائیے کہ ایک تربہ ایسا معاملہ با دشہ کسی کے ساتھ کرے تو کیا دوبارہ اس شخص کی بہت پڑسکتی ہے کہ پھر اس بتیزی سے دربار میں جاؤے ہرگز نہیں بلکہ شرم کی وجہ سے سر سے پیکر کپسینہ میٹ دوب جائے گا اور ایسا کرنے کی بھی بہت نہ ہوگی مگر ہم ایسے ناشکرے ہیں کہ ایک دو دفعہ کیا معنی سیکڑوں بار بلکہ ہر روز پانچ بار یعنی بتیزی کرتے ہیں مگر ادھر سے کچھ بھی اس کا خیال نہیں کیا جاتا اور اس پر طریقہ یہ کہ ایک تو ہمارے یغیل لگنگرے لوے ہیں ہی دوسراے ان

پر پابندی بھی نہیں کرتے بلکہ اور اللہ ناجائز کام کرتے ہیں۔ صاحبو! ذرا شرما و اور نیک کام کرو اور حرام سے بچو خاص کر رمضان کے مہینہ میں۔ یہ توروزہ کے اندر جو خرابیاں کر رکھی ہیں ان کا بیان تھا۔

تزاویج میں جو خرابیاں کر رکھی ہیں ان کا بیان

اب ایک عمل
خاص رمضان

کا اور ہے جیسے دن کا عمل روزہ ہے یا اسے رات کا عمل تزاویج ہے۔ اس میں یہ بخط کر دیا ہے کہ تزاویج کی بیس رکعت گنتی میں تو پوری کر لیتے ہیں مگر یہ پتہ نہیں چلتا کہ ان میں توریت پڑھی جاتی ہے یا نجیل پڑھی جاتی ہے۔ اتنا تیز پڑھتے ہیں کہ یا تو شروع کا حرف سمجھ میں آتا ہے یا رکوع میں جانے کے وقت جو احمد اکبر کہتے ہیں وہ سمجھ میں آتا ہے ایک حافظ کا قصہ ہے کہ قرآن شریف پڑھتے پڑھتے جہاں جھوٹے وہاں اپنی طرف سے بناؤ کر پڑھ دیا۔ مدتوں تکنٹے می تعریف ہوتی رہی کہ ان کو کہیں تباہ بھی نہیں لگتا لاحول ولا قوہ صاحبو! اللہ تعالیٰ کو دھوکہ مت دو جیسے کہ پوری بیس رکعت گذاتے ہو ایسے ہی انہیں ڈھنگ سر صحی کرو۔ ایک نیلہ ہوتا ہے کہ حافظ نمازیوں کو سمجھاتا ہے اتنی اتنی بھی کرتبیں کرتا ہے کہ کوئی تھہر ہی نہ سکے پانچ پانچ سیپارہ ایک ایک رکعت میں بھلا پھر کون رُ کے حضور صلی اللہ علیہ وسلم توفیقاتے ہیں کہ خوشخبری سناؤ اور نفرت مت دلاؤ اور آسانی کرو اور تنگی میں مت دلو ہاں ایسا ہی شوق ہے تو تجدیں جتنا چاہو پڑھو اور اگر اور کسی کا بھی شرکیں ہونے کو دل چاہے تو اس میں شرکیں ہو جاوے مگر اس میں امام کے سوا تین سے زیادہ جماعت میں نہ ہوں کیوں کہ کتابوں میں اس کو بھی مکروہ لکھا ہے۔

بعض لوگ ایک

ہی رات میں پورا

شبینہ میں جو خرابیاں کر کھی ہیں ان کا بیان

قرآن ختم کرتے ہیں جسے شبینہ کہتے ہیں۔ اس میں تو نئی عبادتیں میں غور کر کے دیکھ لیجئے کہ اس میں دکھلاوا کی نیت ہوتی ہے جو اس کا انتظام کرتا ہے اس کی بھی یہی نیت ہوتی ہے اور امام اور سننے والوں کی بھی، امام تو تعریفوں کے امیدوار ہوتے ہیں کہ جہاں سلام پھیرا اور لوگوں نے منہ پر تعریف کر دی تو خوش ہو گئے اور اگر کسی نے تعریف نہ کی تو پڑھا بھی نہیں جاتا حدیث میں حکم کیا ہے کہ تعریف کرنے والے کے منہ پر خال جھونک دو اور جو امام ہوتے ہیں ان پر بھی اس تعریف کا اثر ہوتا ہے یہاں تک کہ بعض امام تو تعریف کرنے کو ترقیہ تک نہیں لیتے اپنا ہی پڑھے چلے جاتے ہیں اس خیال سے کہ کہیں لوگ یہ نہ کہیں کہ اچھا یاد نہیں اور جو لوگ انتظام کرتے ہیں وہ تو نماز میں آن کرشما جعلی نہیں ہوتے انہیں چاٹے پانی ہی سے فحصت نہیں ہوتی۔ میں پوچھتا ہوں کہ شبینہ چاٹے پانی کے لیے کیا ہے یا قرآن شریعت سننے کے لیے بس معلوم ہوا غرض ان کی یہ ہے کہ لوگ جان لیں کہ ہمارے یہاں فلانی مسجد سے اچھا انتظام رہا بس چاٹے پانی اچھارا گرھیں چڑھتے تو پھٹوٹ گئی۔ اب رہے سننے والے تو انصاف سے کہ دیجئے وہ قرآن شریعت سننے کے لیے آتے ہیں یہاں کے ساتھ دل لگی کرنے کو کچھ کھڑے ہیں کچھ بیٹھے ہیں کچھ کچھ کھڑے ہو جاتے ہیں کبھی بیٹھ جاتے ہیں۔ کبھی کچھ لوگ بیٹھ جھی نہ سکے تو نیت توڑ کر لیتے لیتے سُن رہے اور کہیں بھی کیا بچارے گھنٹوں تک کیسے کھڑے رہ سکتے ہیں اور بعضے جو ہمت کر کے کھڑے بھی ہیں تو امام کی غلطیوں کو چھوڑتے جاتے ہیں خواہ وہ کیسی ہی غلطی کرتا چلا جاتے تباہ نہیں سکتے کیوں کہ بتانے سے حرج ہوگا اور قرآن شریعت ختم ہونے سے رہ جائے گا۔ بعضے یغصب کرتے ہیں کہ نماز میں تو شرکیں نہیں ہوتے ویسے ہی بیٹھے بیٹھے

الْحَمْدُ لِلّٰهِ رَبِّ الْعَالَمِينَ || الْحَمْدُ لِلّٰهِ رَبِّ الْعَالَمِينَ || الْحَمْدُ لِلّٰهِ رَبِّ الْعَالَمِينَ ||

امام کو لقہ دیتے جاتے ہیں اس صورت میں اگر امام نے لقہ لے لیا تب بھی نماز سب کی ٹوٹ جاوے گی اور اگر نہ لیا تو غلطی رہ لکتی اغلطی سے اگر معنی خراب ہو گئے تب بھی نماز درست نہ ہو گی اب ان سننے والوں کی ساری محنت بے گارگتی مفت میں بے چاروں کو تکلیف بھی ہوئی غرض کی یہی حالت میں اگر لقہ میا تب بھی نماز نہ ہوگی اور اگر نہ میا تب بھی درست نہ ہوگی۔ اب ان سب حالتوں کو ملا کر آپ ہی کہ دیجئے کہ یہ نماز ہے یا کھلی ہے اور جب شرعاً کے قاعدہ سے نماز ہی نہ ہوتی تو پھر قبول کیا ہوتی اور ایک خرابی شبینہ میں یہ بھی ہے کہ اکثر ایسا ہوتا ہے کہ غفل کی جماعت کرتے ہیں۔ کیونکہ بعض ہی لوگ ایسے ہوتے ہیں کہ اس کو تراویح کی جماعت میں کر سکتے ہوں زیادہ نمازی تو ایسے ہی ہوتے ہیں کہ ان سے یہ نہیں ہو سکتا کہ اول سے آخر تک شرکیں رہیں اور اس میں تراویح کو پوری کریں اس لیے اول سب امام اور مقتدی تا ویکھ علیحدہ پڑھ لیتے ہیں اور پھر قبول میں ٹھہر لیتے ہیں اور قبول میں جماعت مکروہ ہے۔ غرض کہ بہت سی خرابیاں شبینہ میں کر رکھی ہیں ان میں سے ایک بھی ہے کہ بعض حافظ اپنا اپنا پڑھنے کے بعد ان کو شرکیہ ہوتے ہیں تاکہ امام کو غلطی میں ڈالیں اور اسے چکر دیں یہاں تو اپ کہ دیں گے کہ یہ سننے کو آتے ہیں اس میں تو کچھ بے ادبی نہیں ہے مگر ذرا نیت تو دیکھ لوا اور ہمیں قسم کی بہت سی عبیتیں اس میں شامل کر رکھی ہیں۔ ہاں اگر شبینہ میں تمہاری صرف یہی نیت ہو کہ قرآن شریف پورا ہو جاتے تو چھی بات ہے مگر نیت کو اچھی طرح دیکھ لیجیو کہ اس میں دکھاٹ وغیرہ اور تو کچھ نہیں مل رہا ہے اور اس کی شہرت بھی نہ دو کہ ہمارے یہاں شبینہ ہو گا ورنہ پھر وہی دکھاٹ ہو جاوے گا خالص نیت نہ رہے گی اور جتنی ہمت ہو قرآن شریف پڑھو امام کو گردبڑیں نہ ڈالو اور عذتی خرابیاں کر رکھی ہیں ان سے بچے رہو۔

غیر عورتوں کو قرآن شریف تراویح میں سنا ناپڑتی سے خالی نہیں | ایک بیعت

رمضان میں یہ رکھی ہے کہ حافظ گھروں میں جا کر غیر عورتوں کو محراب سنا تے ہیں اس میں بہت سی خرابیاں ہیں۔ ایک یہ کہ غیر مرد حجب خوش آوازی سے پڑھتے تو اس کی آواز عورت کو سنتا یا لے ہی نہچھے ہے جیسے کہ مرد غیر عورت کی آواز نہیں اور رواج یہی ہے کہ خوش آواز مرد ملاش کیے جاتے ہیں اور حافظ صاحب بھی مردوں کی جماعت میں تو شاید سادہ سادہ ہی پڑھتے مگر عورتوں میں خوب بنانا کر پڑھتے ہیں جملاء عورتوں کو جماعت کی کون سی ضرورت ہے اپنی اپنی الگ ٹھیکیں اور انہیں کچھ محراب سننے کی بھی ضرورت نہیں اگر حافظ ہیں تو تنہا تنہا اپنی تراویح میں ختم کریں اور اگر حافظ نہیں تو اللہ ترکیف سے پڑھیں اور ایسا ہی شوق ہے تو روزہ روزہ جتنا ہو سکے ناظرہ قرآن پڑھ دیا کریں۔ غیروں کی خوش آوازی سننے میں کبیوں روپیہ خرچ کر کے گناہ مولیٰ یتی ہو دوسرا بیعت اس میں یہ کہ رکھی ہے کہ حافظ لو اجرت دے کر قرآن شریف پڑھوایا جاتا ہے اور عبادت پر اجرت یعنی حرام ہے۔

مردہ کی قبر پر اجرت دے کر قرآن شریف پڑھوایا حرام ہے

یہاں سے یہ بھی حکوم ہو گیا کہ قبور حافظ کو مقرر کرنا جائز نہیں کیونکہ اس میں بھی تو یہی بات ہے کہ عبادت پر اجرت لی جاتی ہے۔ اس پر بعض لوگ کہدا کرتے ہیں کہ صاحب مولیوں کو کیا ہو گیا ہے کہ مردہ کو ثواب پہنچانا ہی بند کر دیا۔ ہم کہتے ہیں کہ اس کا ثواب ہی نہیں پہنچتا پھر بند کیا کر دیا۔ کیونکہ ثواب پہنچنے کی صورت تو یہ ہوتی ہے کہ اول کرنے والے کو ثواب ملتا ہے پھر اس کو اختیار ہے جسے چاہے بخشدے جیسے اپنامال جسے چاہے

دیدے اور یہاں خوبی کو ثواب نہیں ملا تو وہ سرے کو کیا بخشدے گا۔ بعض لوگ کہتے ہیں کہ ہم حافظ کوتراویح میں محراب سننے کی اجرت نہیں دیتے اور آسی وجہ سے ہم پہلے سے ٹھہر لئے بھی نہیں کہ لئے روپیہ دیں گے مگر آپ کو نہیں معلوم کہ جس بات کا رواج ہے اس کا ٹھہر انہی بے ٹھہر اناسب برابر ہے اگر حافظ صاحب چھوڑ کر بیٹھ رہیں ہاں اگر دینے کا رواج نہیں اور کچھ دیسان رمضان میں ہی حافظ صاحب چھوڑ کر بیٹھ رہیں ہاں اگر دینے کا رواج نہیں اور کچھ ٹھہر ایسی بھی جباوے تو اس حالت میں جو کچھ دیا جاوے اس میں کچھ حرج نہیں بلکہ حافظوں کو دیے ہی دیتے رہا کہ رواب اس طرح دینے کی تو عادت نہیں رہی اس وجہ سے ان بے چاروں کی نیتیں خراب ہو گئیں اگر انہیں بلا مانگے اور بلا حیلہ کیے ہی دے دیا جایا کرے تو یہ نوبت کا ہے کوئتے۔

ایک طالب علم کی حکایت

ایک طالب علم کا تھا ہے کہ وہ ایک جگہ پڑھنے لگتے، کھانا مقرر نہ ہوا اتفاق سے ایک موت ہو گئی اور وہ کے لیے تو عین تھی مگر اس بے چارہ کے لیے عید کا دن آگیا۔ ان کا کھانا چالیس دن کے لیے مقرر ہو گیا۔ انہوں نے اس کو غیمت سمجھا جب چلنے ختم ہونے کو آیا تو انہیں فکر ہوئی کہ پھر وہی فاقہ آتا ہے اتفاق سے چلنے ختم بھی نہ ہوا تھا کہ ایک روز موت ہو گئی ان کے ایک چلہ کاسامان اور ہو گیا غرض کہ آسی طرح کتنی موٹے موٹے ایک کے بعد وہ سر ہو کر لڑھک گئے ان طالب علم کو چاٹ لگ گئی اور ہر وقت انتظار میں رہنے لگے کہ کسی طرح کوئی مرے۔ ایک روز ایک شخص نے کہا یہ طالب علم سارے محلہ کو آسی طرح کھا جائے گا ورنہ اس کا کھانا کر دو۔ کہیں اس طرح بھی اللہ تعالیٰ پہنچاتے ہیں۔

حافظوں کی نیت و وجہ بگلڑی اکس سے عباد پر اجر یعنی شروع کر دی

غرض یہ نوبت بنتی کی کا ہے سے پہنچی۔ صرف اس وجہ سے کہ حق داروں کی خبر نہیں لیتے یوں تو بھی سالم بھی ڈھنگ کا نہ ہے۔ ہاں جمعرات کے دن حلوے آجاتیں گے اور جو کوئی مولوی کہتا ہے کہ جمعرات ہی کے ساتھ کھانے دینے کو کیوں خاص کر رکھا ہے تو ہر معلوم ہوتا ہے صاحبو اس سچو تو کیا آٹھوں دن کا لکھنا ایک دن لحاسکتے ہو۔ طالب علم غریب نے کیا قصور کیا ہے کہ هفتہ بھرتک توفاقہ کراؤ اور ایک دن اتنا لکھ رکھ دو کہ کھانا سکے۔ چاہئے کہ ان کی خدمت کرتے رہا کرو تاکہ ان کی نیت نہ بگڑے مگر لوگ ایسا نہیں کرتے اور اس کی وجہ یہ ہے کہ دین کی خدمت کرنے والوں کو لوگ حقیر سمجھتے ہیں اس لیے نہ ان کی کچھ عزت کی جاتی ہے نہ ان کے ساتھ کچھ سلوک کیا جاتا ہے اور اسی وجہ سے رواج ہو گیا ہے کہ اذان کرنے کے لیے وہی مقرر ہوتا ہے جو کسی کام نہ ہو۔ لوئے تگڑے اپاچ جو کسی کام کے نہ رہیں وہ اذان کرنے کا پیشہ لیتے ہیں پھر کوئی ان کی خبر نہیں۔ اس وجہ سے ان کی نیت بگلڑیں۔ ایک مردہ کا چادرہ کسی نے ایک فقیر کو دیدیا تھا اذان دینے والے کو جو خرگلی تو فرما پہنچ کر وادا صاحب میرا حق اس کو دیدیا خدا خدا کر کے تو یہ دن آتا ہے اس میں بھی ہمارا حق اور وہ اذان کو دے دیتے ہو۔ بے شک یہی بات ہے بہت انتظار کے بعد یہ دن نصیب ہوتا ہے مگر اس میں اس کا قصور نہیں بلکہ محلہ والوں کا قصور ہے انہوں نے یہ نوبت کیوں پہنچائی اگر ہم لوگ مقرر کر لیں کہ گیارہ مہینے میں جہاں پہنچے یہ پکڑے بناتے ہیں ایک کپڑا ان کو بھی بنادیں اور جہاں آپ کھاتے ہیں کبھی بھی ان کی بھی دعوت کر دیا کریں اور اپنے خرچ کے روپیوں کے ساتھ ان کے لیے بھی کچھ روپیہ نکال دیا کریں غرض کہ رمضان کے سوا اور مہینوں میں بھی حافظوں کی برا بر خبرگیری کرتے رہا کریں پھر رمضان پڑیں

میں ان سے کہا جاوے کہ قرآن شریف نہادیجھے تو کیا نہیں نادوں گے ضرورتی کے ساتھ مظہور کر لیں گے اور اس میں کچھ بھی خرابی نہ ہو گی۔ یہونکہ اب عبادت پر اجرت ہی نہیں رہی خلیل اجرت پر حافظت سے قرآن شریف پڑھوانا جائز نہیں اور یہی ہی عورتوں کو گھروں میں سنا نامناسب نہیں اور عورتوں کو پورا قرآن سنتے کیا حاجت ہے شرعاً نے ان پر فرض تو کیا نہیں تو ان کے ذمہ کچھ ضرور نہیں بس **اللَّهُ تَرْكِيفٌ** سے تراویح پڑھ لیا کریں اور اس میں ایک خرابی اور بھی ہوتی ہے کہ جب ایک جگہ حافظ عورتوں کے سنانے کو مقرر کیا جاتا ہے تو سارے محلے سے عورتیں آکر جمع ہوتی ہیں اور عورت کو بغیر ضرورت کے گھر سے مکhan جائز نہیں حدیث شریف میں آیا ہے کہ عورت چھپانے کی چیز ہے تو پھر عورتوں کا جمیع ہونا درست نہ ہوا یہونکہ ان کو محرب سننا کوئی ضرورتی نہیں۔

ختم کے دن زیادہ چرا غ جلانے میں کیا کیا خرابیاں ہیں | ایک بعدت

رمضان شریف میں یہ کر رکھی ہے کہ قرآن شریف کے نہتم کے روز بہت سے چرا غ چلاتے ہیں اور ضرورت سے زیادہ روشنی کرتے ہیں لوگ کہتے ہیں کہ اس سے دین کی رونق زیادہ ہوتی ہے۔ ہم کہتے ہیں کہ رمضان میں ہی دین کے رونق دینے کی ضرورت ہے یا باقی تمام مہینوں میں بھی تو پھر ہمیشہ بہت سے چرا غ جلایا کیجئے یا یوں کہیے کہ اور دنوں میں دین کے چھپانے کا حکم ہے خوب جان لیجئے کہ رونق اور عزت نیک کاموں ہی سے ہوتی ہے۔

رونق دین کی دین ہی سے ہوتی ہے اور حضرت عمر رضی اللہ عنہ کا قصہ

آپ نے حضرت عمر رضی اللہ عنہ کا قصہ سننا ہو گا جس وقت شام کے ملک میں گئے ہیں اور

عیاشیوں کے شہر کے پاس پہنچے تو پلڑوں میں پیوند لگے ہوتے تھے اور آپ کی سواری کا اوپنٹ ساتھ تھا مگر اس پر خود سوار نہ تھے بلکہ آپ کا غلام اس پر سوار تھا لوگوں نے کہا کہ یہاں اپنا مرتبہ اور عزت دکھانے کا موقع ہے کم از کم گھوڑے پر سوار ہو جائیے۔ آپ نے ان کے بہت کچھ کھنے سننے مें منظور کر لیا۔ جب سوار ہوتے تو گھوڑے نے کوئی اچھا شروع کیا۔ آپ فرما اتر پڑے کہ اس سے نفس میں ٹرانی اور خود پسندی پیدا ہوتی ہے اور انہوں نے جو عزت ظاہر کرنے کی ضرورت بیان کی تھی اس کے جواب میں فرمایا کہ ہم وہ قوم ہیں کہ دین ہی سے ہماری عزت ہے۔ ہجلا چراخوں سے کہیں دین کی عزت ہو سکتی ہے۔ دین کی عزت تو دین ہی سے ہے دین کی باقتوں کی پورتی پابندی کرو۔ بیس کہتا ہوں کہ اگر کوئی شخص تمہارے سوا مسجدوں میں زینت اور رونق کر دے تو کیا تم کو اس سے یہی خوشی ہو گی جیسے کہ اپنا عرض لگا کر زینت کرتے اور اس میں تم کو خوشی ہوئی۔ خود کر لیجئے کہ اتنی خوشی ہر زندہ ہو گی بہتر معلوم ہو اکہ صرف اپنا نام جتنا کے لیے کرتے ہیں ورنہ رونق تو دونوں صورتوں میں برابر ہے پھر دوسرے کے زینت کرنے میں خوشی کم کیوں ہے اور اس فضول خرچی سے تو یہ بہتر تھا کہ اس روپیہ کو مالک سے اجازت لے کر موزن کو دے دیا جاتا۔ مگر اس کو کیوں دیتے نام کیسے ہوتا۔

فضول خرچی کسے کہتے ہیں

آپ سمجھتے ہوں گے کہ فضول خرچی نہیں ہے میں کہتا ہوں کہ فضول خرچی کے تو معنی ہی یہ ہے کہ مال خرچ کیا جاوے اور اس میں کوئی نیک غرض نہ ہو پھر یہ فضول خرچی کیسے نہ ہو گی اس میں کون سی چھپی غرض ہے اور چونکہ بہت سے چراغ دکھلوادا کے لیے جلاتے جاتے ہیں اس لیے وہ جائز نہیں کیونکہ دکھلوادا کے لیے کام کرنا لگنا ہے۔ پھر یہ لوگ اسے ثواب بھی سمجھتے ہیں تو لکھتی سخت رات ہوتی یہ خرابیاں ہیں زیادہ روشنی کرنے میں اور پھر یہ خرابی الگ رہی کہ انتظام

حرمنے والے تور و شنی ہی میں لگے رہتے ہیں میں نماز میں ان کا دل نہیں ہوتا اس نیں تور و شنی ہی کا خیال
اگا رہتا ہے اور بعض وقت تو نماز میں بھی شریک نہیں ہوتے۔ اس روز کی تزویج ان کو معاف
ہو جاتی ہے کہیں صفووں کے نیچے میں پھرتے ہیں۔ کہیں ایک صفت سے دوسری صفت میں جاتے
میں جاتے ہیں حالانکہ حضور صلی اللہ علیہ وسلم نے فرمایا ہے کہ جو کوئی گردنوں کو چلانے کا اس کو
قیامت کے دن پُل کی طرح ڈال دیا جائے گا کہ مخلوق اس پر راستہ چلے گی۔ اتنی خرابیاں ہیں اس
رشنی میں۔ میں کہتا ہوں کہ قرآن تشریف اور حدیث کے اندر جو حکم ہیں اگر ان پر مسلمان عمل نہیں
گے تو کون کرے گا۔ کیا دوسرے مذہب و لعلے اس عمل کرنے آئیں گے۔ دراسو چوتو کہ ان
حکموں کو صرف دیکھ لینا اور پڑھ لینا کیا کام دے سکتا ہے۔ جب تک کہ اس عمل نہ کریں اور
مسلمانوں کی یہ حالت ہے کہ ان کو پڑھ لیتے ہیں دیکھ لیتے ہیں مگر عمل نہیں کرتے۔ اگر یہی حالت
ہے تو کچھ تجھب نہیں کہ حضور صلی اللہ علیہ وسلم قیامت میں اللہ تعالیٰ سے ہماری شکایت کریں گے
کہ یا رَبِّ إِنَّ قَوْمِي أَنْخَذْ وَاهْذَ الْقُرْآنَ مَهْجُورًا ۝
ترجمہ
اے رب میرے ضرور میری قوم نے اس قرآن کو چھوڑ رکھا تھا۔

صاحبہ! قرآن کو صرف گھروں میں رکھنا اور زبان سے پڑھنا پورا کام نہیں دے سکتا
 بلکہ جو کچھ اس کے اندر حکم ہیں ان کو بھی دیکھو اور دل پر اثر ڈالو اور اس پر عمل کرو۔

ختم کے دن مٹھائی بانٹنے میں کیا کیا خرابیاں ہیں

یہ کوئی بھی ہے کہ مٹھائی تقسیم کرتے ہیں۔ یہ خرابی اگرچہ ظاہر ہیں نہیں معلوم ہوتی مگر میں سمجھاتے دیتا
ہوں۔ بات یہ ہے کہ مٹھائی یا تو ایک شخص کی رقم سے آتی ہے۔ تو اس میں یہ خرابی ہے کہ اس
کی نیت دکھلاوا اور نام کرنے کی ہوتی ہے اور اگر چندہ سے ہوتی ہے تو اس میں یہ خرابی ہے

چندہ زور ڈال کر حاصل کرتے ہیں اور اس سے لوگوں کے دل دکھتے ہیں دل دکھا کر لینا ایسا ہی ہے جیسے کہ مار پیٹ کر لیا جاتے۔ جب دوسرا کو دبا کر شرما کر لیا تو اس کے زبردستی ہونے میں کیا شہرہا امام غزالی رحمۃ اللہ علیہ نے لکھا ہے کہ شرما کر اور دبا و ڈال کر لینا ایسا ہے جیسے کہ لاٹھی کے زور سے لیا جاتے۔ ائمۃ تعالیٰ اس تھوڑے ہی میں برکت دیتے ہیں جو خوشی کے ساتھ دیا جاوے۔ اس کا خیال بہت ہی کم لوگ کرتے ہیں اکثر مساجد و کے لیے چندہ اسی طریقہ سے کرتے ہیں کہ ایسے لوگ وصول کرتے ہیں کہ جن کا دباؤ دینے والوں پر پڑتا ہے اور وہ اس کے دباؤ اور لخاطر سے چندہ دیتے ہیں اور پھر اس میں بھی بعض چندہ فضول زینت کے واسطے کرتے ہیں۔ جس سے حدیث میں منع کیا گیا ہے اگرچہ وہ زینت اور سجاوٹ پنچے ہی ماں سے کی جاتے۔

مسجدوں کو پختہ بنانا اچھا ہے اور ان کو سجانا مناسب نہیں ہے

ہاں عمارت مسجد کی الگ مضبوط بنوائی جاتے تو کچھ حرج نہیں مصاہدہ عمدہ لکایا جاتے عمارت بنانے والے تجھر پکار ہوں۔ ایسٹ پکی ہوان میں کچھ خرابی نہیں اور الگ تمدنی سی زینت بھی ہو تو کچھ مضطہ نہیں اور یہ تو کسی طرح درست نہیں کہ لوگوں سے زبردستی وصول کر کے مسجد کے سجانے میں خرچ کیا جاتے۔ چھپر کی مسجد بھی نماز پڑھنے کے لیے کافی ہے۔ کیونکہ نماز سے مقصود اللہ تعالیٰ کے سامنے عاجزی کرنا ہے اور اس میں چھپر کی مسجد اور پکی مسجد دونوں برابر ہیں۔ بلکہ پکی مسجد میں تو پھول پوٹوں میں خیال بٹ بھی جاتا ہے اور چھپر کی مسجد میں سجاوٹ ہی نہیں جو اس سے خیال بٹے تو جب کہ نماز کے مقصود ہی میں خل ہگی تو سجاوٹ کیا کام دے گی۔

ختم کی مٹھائی میں نہیں خراب ہونے کی پہچان

ایسا ہی حال ہے
مٹھائی میں کہ اس

میں بھی کوئی تعریف کرنے کے واسطے دیتا ہے کہی سے دباؤ ڈال کر لیا جاتا ہے اور اس کا متحان یوں ہو سکتا ہے کہ اگر بعد میں نمازی زیادہ مجھ ہو جائیں تو مٹھائی کی فکر پڑ جاتی ہے تو جو انتظام کرنے کرنے والے ہوتے ہیں انہیں تو اپنی ابرو کی پڑ جاتی ہے اور نمازوں کو یہ خیال ہوتا ہے کہ اب ایک ہی ایک بتا شرطے گا۔ پھر نمازیں دل لگنا تو کوسوں دُور ہو گیا۔ مٹھائی کیا آتی اتنے گناہ چک کالا اور رسولتے اس کے ایک یہ بات بھی ہے کہ اکثر بے نمازی لوگ بھی آجاتے ہیں اور تعجب نہیں کہ بعضے ان میں سے ناپاک بھی ہوتے ہیں۔ پھر لوگ بائیں کرتے ہیں۔ بے ہودہ بائیں کرتے ہیں ایک دوسرے کی براہی غلیبت کرتے ہیں اور ایک دوسرے کاظم سمتیتے ہیں۔ یہی حال ہے مولود شریف کی مٹھائی کا۔ بعض لوگ کہا کرتے ہیں کہ عرب میں تو مٹھائی بائی جاتی ہے میں کہتا ہوں کہ بُری بات کسی کے کرنے سے چھپی نہیں ہو سکتی پھر یہ بات بھی ہے کہ تم میں اتنی سادگی بھی نہیں ہے جتنی عرب میں ہے ان کی تو یہی ہے تکلف عادت ہے کہ جب کچھ آدمی رہ جائیں اور مٹھائی ختم ہو جائے تو کہ دیتے ہیں کہ خلاص سینی مٹھائی ہو جکی ان کو یہاں کی طرح سے ابرو وغیرہ کی فکر نہیں ہوتی جس کو پہنچ گئی، پہنچ گئی نہ پہنچ تو کچھ خیال نہیں۔ پس اپ اپنے کام کو ان کے کام کے ساتھ کیسے برابری دے سکتے ہیں۔ میں کہتا ہوں کہ مٹھائی بائیں کا راج شروع اس طرح ہوا تھا کہ پورا قرآن سُن لینے سے خوشی ہوتی ہے اس خوشی کی وجہ سے باش دیا کرتے تھے اور خود مٹھائی بائیں کے اندر کوئی بُرائی تھی نہیں۔ مگر اب تو اس کے اندر بہت سی خرابیاں پیدا ہو گئی ہیں۔ اس وجہ سے اس کا چھوڑ دینا ضروری ہے۔

عید کی رات میں روزہ کی نیت سے نہ کھانا بُعدت ہے

اور ہمارے
شہروں

میں ایک یہ رسم بھی پھیل گئی ہے کہ عید کی رات میں کچھ نہیں کھاتے اور اخیر رات میں صبح کی اذان کا انتظار کرتے ہیں۔ جب اذان ہو لیتی ہے تو کتنے ہیں کہ روزہ کھولوں لو چھر کچھ کھلتے ہیں تو ان کے نزدیک اب تک رمضان ہی باقی تھا حالانکہ عید کا چاند دیکھتے ہی دوسرا مہینہ شروع ہو گیا۔ خیال تو کیجھے کیسی بے وقوفی ہے دوسرے مہینے کی ایک رات بھی گذر لی اور ان کے یہاں ابھی روزہ ہی ہے۔ حدیث شریف میں تو ہے کہ چاند دیکھتے ہی روزے ختم کرو اور ان کے یہاں ایک رات اور گذر لیتی چاہیے تب کہیں روزے ختم ہوں۔ شاید کوئی کہے کہ حدیث پر تو ہم نے عمل کر لیا کہ چاند دیکھتے ہی روزہ افطار لیا تھا۔ اب رات میں کھانا نہ کھانا اپنا اختیار ہے تو سمجھ لو کہ کھانا نہ کھانے پر روک ٹوک نہیں کی جاتی بلکہ اس کو روزہ سمجھنے سے منع کیا جاتا ہے اور یہ نظر ہر ہے کہ آپ اس کو روزہ سمجھتے ہیں ورنہ صبح کی اذان سُن کر یہ نہ کتنے کہ روزہ کھولوں لو اس سے صاف معلوم ہوتا ہے کہ اس رات میں بے کھاتے پتے کو روزہ سمجھتے ہیں اور یہ توکھی ہوئی بُعدت ہے۔ ایسے موقع پر تو سکم توڑنے کے لیے خود ارادہ کر کے فجر سے پہلے ہی کھانا چاہیے۔

عید کے دن سویاں ضروری سمجھ کر پکانا بُعدت ہے

ایک رسم عید
کے دن یہ کرتے

ہیں کہ سویاں ضرور پکانی جاتی ہیں۔ اگر سویاں نہ ہوئیں تو ان کے نزدیک کچھ بوا ہی نہیں سمجھتے ہیں کہ عید کے دن خاص سویاں ہی ہونی چاہتیں۔ حالانکہ سویاں اور دوسری چیزیں شرعاً سے برابر ہیں ان کے اختیار کرنے کی صرف یہ وجہ تھی کہ دن عید کا کام کا ج ہوتا ہے۔ اس لیے یادوں

بچھیرا کی پیغیر سویرے سے نہیں پک کتی اور مظفر یہ ہوتا ہے سویرے کچھ کھا کر عید کاہ کو جائیں
کیونکہ عید کے دن سویرے سے کچھ کھاینا ثواب ہے اس وجہ سے سویاں کارواج ہو گیا
کیونکہ وہ آسانی سے نیار ہو جاتی ہیں اس میں کچھ بچھیرا کرنا نہیں پڑتا۔ پھر بعد میں دوستوں
میں رشتہ داروں میں صحیحی کا بھی رواج پڑ گیا۔ لوگ کہتے ہیں عید کا دن خوشی کا ہے تو توں
کے پاس تخفیف کیوں نہ بھیج جائیں اس سے محبت بڑھتی ہے۔

رسم کے طریقے سے ہدیہ دینے سے محبت نہیں بڑھتی بلکہ وہ خوبش ہو جاتی ہے

مگر یہ دھوکہ ہے کیونکہ رسم کے طریقہ سے دینے میں کچھ محبت نہیں بڑھتی بلکہ اور رنجش پیدا
ہو جاتی ہے تجھر بے سی بات ظاہر ہے ہاں بغیر رسم کے اگر کچھ محبت سے بھجا جاوے
تو اس سے بے شک محبت زیادہ ہوتی ہے جیسے کہ دوست آپس میں ہر یہ کچھ کبھی بھی
دیا کریں اور رسم سے تو محبت بڑھتی نہیں۔ دیکھ لیجئے کہ پیر و مریدان میں کس قدر محبت
ہوتی ہے کہ مرید پیر کو اپنی جان سے زیادہ عنیز بخخت ہے پھر مال تو کیا پیغیر ہے اتنی محبت
اکریں کے بھی نہیں ہو سکتی مگر جب یہ بھی آپس میں رسم برتنے لگتے ہیں تو کچھ محبت نہیں
راہتی اکثر مرید پیر کی خدمت کیا کرتے ہیں اور ان کو نذر دیا کرتے ہیں اور اس سے محبت
زیادہ ہو جاتی ہے مگر جب اسی نذر دینے کو رسم بنایا تو دیکھ لیجئے کہ پیری مریدی کا اب
کیا حال ہو گیا محبت تو کیسی اب تو یہ حالت ہے کہ جس جگہ پیر صاحب پہنچ گئے مرید چھپنے
لگے کہ ایسا نہ ہو کچھ دینا پڑے دعا میں ناگزیر پڑتی ہیں کسی طرح پیر صاحب جلدی ملیں اب
فرمائیے کہ یا تو پیر کو نذر دینے سے اس کی خدمت کرنے سے محبت بڑھتی تھی یہاں الٹی اور
نفرت پیدا ہوئی کیس وجہ سے ہوا صرف اسی رسم سے۔ میرے ایک دوست کا قصہ

ہے کہ ایک مدت تک انہوں نے حضرت حاجی صاحب رحمۃ اللہ علیہ کے پاس خط نہیں بھیجا۔ میں نے ان سے وجہ پوچھی تو کہا میں اتنے دنوں خالی ہاتھ رہا فکر میں ہوں کچھ روپیہ کمیں سے مل جاتے تو خط لکھوں۔ میں نے کہا کہ اس خیال میں مدت پڑواب تو ضرور بلاہدیہ کے خط بھیجو۔ اب دیکھ لیجئے کہ ایک مدت تک اس خیال نے ان کو فائدہ حاصل کرنے سے روکے رکھا۔ اگرچہ پیر کو ہدیہ دینا اچھی بات ہے مگر رقم کر لینے سے اس میں خرابی آگئی۔

عید کے دن جو ہدیہ بھیجے جاتے ہیں وہ مل میں قرض کے طور پر دیتے ہیں

ایسے ہی عید کے دن کے ہدیہ میں اپنے غور کریں تو معلوم ہو جاتے کہ یہ قرض دیتے جاتے ہیں کیونکہ دیتے وقت یہ ضرور نیت ہوتی ہے کہ اس کے بیان سے بھی آتے گا اور اگر ایک مرتبہ نہ آتے تو ادھر سے بھی بند ہو جاتا ہے لپس یہ ہدیہ نہ رہا یہ تو قرض ہو گیا۔ پھر قرضدار ہونے سے یا قرض دار کرنے سے کیا فائدہ خلاصہ یہ کہ جن جن کاموں میں خرابیاں ہیں ان سب سے پہنچا چاہیے ذرا سی خوبی کسی کام میں دیکھ کر اس کو کر لینا اور اس کی خرابیوں پر نظر نہ کرنا بڑی بے وقوفی ہے۔ اب وعظ ختم کرتا ہوں۔

سارے وعظ کا خلاصہ

اور جو کچھ سارے وعظ کا خلاصہ ہے اس کو دہراتا ہوں کہ روزہ رکھا ہگر پیٹ حرام سے بھرا اور

دن کو بھی غیبت وغیرہ میں پھنسے رہے تو یہ روزہ کس کام کا ہوا۔ حاصل یہ کہ روزے کے جو آداب ہیں اور جو اس کے حق ہیں انہیں سیکھو اور عورتوں کو سیکھاؤ۔ حضور صلی اللہ علیہ وسلم نے فرمایا ہے کہ بہت سے روزے رکھنے والے اور رات کو نغلیں بڑھنے والے یہیں کہ ان کی بھوک اور پیاس کی اللہ تعالیٰ کو کچھ حاجت نہیں اور اگر جیسے کہ روزہ

رکھنا چاہیے تھا ویسا ہی رکھ لیا تو اس کے حق میں حضور صلی اللہ علیہ وسلم فرماتے ہیں کہ روزہ اور نماز دونوں شفاعت کریں گے۔ پس اس کے ساتھ دو گھنے عذاب سے بچانے کے لیے موجود ہوں گے۔ پھر اپنے سمجھ سکتے ہیں کہ جس کے لیے دوسرا کاری نگہبان موجود ہوں۔ اس کی کیسے نجات نہ ہوگی۔ اللہ تعالیٰ اعمل کی توفیق بخیش۔ امین!

توبراتے بندگی ہے یاد رکھ

بہتر افگندگی ہے یاد رکھ

ورنہ پھر شرمندگی ہے یاد رکھ

چند روزہ زندگی ہے یاد رکھ

ایک دن منزا ہے آخر موت ہے

کر لے جو کرنا ہے آخر موت ہے

مخدوب رحمۃ اللہ تعالیٰ

لے سر بھکانا افتک سامنے

ارشادات

حضرت حکیم الامم مجدد الملت
مولانا محمد اشرف علی صاحب تھانوی نور اللہ مرقد

بدنگاہی کے نقصانات

فرمایا کہ بعض لوگ یہ سمجھتے ہیں کہ کسی نامحرم کو دیکھنے کا تقاضا قلب میں ہو، اس کو ہم ایک دفعہ مجی بھکر دیکھ لیں تو تسلیم ہو جاتے گی، یہ مضمون مغلط ہے تو تسلیم عارضی ہے۔ اس دیکھنے سے جوش کم نہیں ہوتا بلکہ دل کی گھرائی میں اُتر جاتا ہے اس لیے جوں نہیں ہوتا اور تسلیم کا جو شعبہ ہوتا ہے تو قصدًا اس کا تصور کر کے مزہ دینا زہر قتل رہزن دین ہے۔

حدیث شریف میں ہے :

النَّظَرُ سَهْمٌ مِّنْ سَهَامِ إِبْلِيسَ

نظر ابلیس کے تیروں میں سے ایک تیر ہے

توہہ کمال

فرمایا کہ اگر ساری زین گناہوں سے بھر جاوے تو توہہ سب کو مٹا دیتی ہے۔
دیکھتے بار و دڑ راسی ہوتی ہے مگر بڑے بڑے پھاروں کو اڑا دیتی ہے۔

صُحبَتِ اولیاء

فرمایا جو شخص بخشش کا طالب ہو اولیاء کرام کی صحبت میں بیٹھے۔ تمہارے عمال
میں ان کی صحبت سے برکت ہو گی۔ اہل اللہ کے دل روشن ہیں۔ پاس رہنے سے
دل میں نور آتا ہے۔ جب نور آتا ہے خلمت و تماری کی بھاگ جاتی ہے، شبہ جاتا رہتا
ہے۔ ان کا دیکھ لینا ہی کافی ہوتا ہے۔

اتباعِ سُلْطَنِ سُرِّ مَحْبُوبیتِ کاراز

فرمایا کہ حضور صلی اللہ علیہ وسلم کی اتباع میں خاص برکت کاراز یہ ہے کہ شخص اپ
کی ہیئت (وضیع) بناتا ہے اس پر اللہ تعالیٰ کو محبت اور پیار آتا ہے کہ یہ مرے معبوب
کا ہم شکل ہے۔ پس یہ وصول کا سب سے اقرب طریق ہے (اللہ تک پہنچنے کا سب
سے قریب راستہ ہے۔)

(کمالاتِ اشرفیہ)

الْقَوْلُ الْعَزِيزُ

اے خُدا باقی ہے تو، اپنی محبت دیے مجھے
 دیکھ لی فانی ہے دُنیا اس سے نفرت دیے مجھے
 تیرے در کی ہوڑھوں اب اسی قسم دیے مجھے
 چھوڑ دوں دُنیا کو باکل، ایسی تہمت دیے مجھے
 دیکھ لی بس دیکھ لی سختتے ہے بُنیا دیتے ہے

مجذوب رحمۃ اللہ علیہ

جس کو دیکھو لڑ رہا ہے ماں پن کے واسطے

کر رہا ہے جان کو قربانِ تین کے واسطے

سب تو میں شمشیر زن قومِ وطن کے واسطے

لو احاتا تواریثِ ذوالمنان کے واسطے

مجذوب رحمۃ اللہ علیہ